
जावळीकर मोरे यांची छोटी बखर 


भोइटे, सुरवे, जाधवराव, कदम, शिंदे, रविराव, भाडवलकर, मोरे, घाटगे, जुंजारराव, 
नलवडे, सा्लोखी, पाटणकर, माने झसवडकर, दहीगांव (कर), बैल्राहूरकर, ऐसे घरंदाज 
मऱ्हाटे कृष्णदेवरायाची चाकरी विद्यानगरी करून, जहागीर मनसब खाऊन, राजाज़ेत 
चालत असतां, पुढे होणार इब्राहिम व आलि येदिलशाहा व बहिरीनिजाम हे पहिले 
राजियांचे नोकर यांचे होते. यांहीं राजापासी चाकरी सरस केली. राजा मेहेरबान होऊन 
इब्राहीम यास नवाजीस करून तेलंगणप्रांताचा सुभा दिधला. याचे हामराहा लोक देऊन 
यांस तेलंगणांत रवाना केलें. त्यांही त्या प्रांतांत अंमल केला. इब्राहीम एके दिसीं 
शिकारीस निघाला. जेथे भागानगर वसले तेथे मुसी नदीचे तीरी शिकार खेळत पाहाडावर 
गेले. तेथे खरगोस निघाला. त्याचे पाठी कुत्रे लागले. कुतरीयार्ने खरगोसाचा पाठलाग 
केला. जेथे किला आहे, तेथे खरगोस कुतरीयावर उतरला. तेव्हां इब्राहीम यांहीं (व) याचे 
लोकांही आचंबा केला जे, खरगोस यानें कुतरीयास हटवून दिधले. तेव्हा, एक हापीज 
दिलदार, बहुत उमदा आदमी, व एक ब्राहमण ज्योतिषी यांस बोलावून विचारलें जे, हैं 
काय आचेर्य (आशवर्य ?) आहे? तेव्हां त्यांहीं सांगितले जे, हे जागा मर्दानगिरीची आहे. 
येथे किल्ला बांधवाल हमणजे बलकुट (?) बसेल. जुमस खाणार नाहीं. त्याजवरून 
इब्राहीम त्यास झणूं लागला जे, शायत कोणसी? तेव्हां त्यांनी फत्न पाहून सांगितले जे, 
उदईक शायत सरस आहे. आरंभ करावा. तेव्हां त्या स्थळीं एक धनगर आपले एक 
लहानसे झोंपडे बांधून बायका, मुलेलेंकरे व बकरी घेऊन नांदणूक करीत होता.। तेर्थे 
पाणियाची एक विहीर सरस, गोड पाणीयाची, हवासीर पाहून, एक 


। ही चंद्रराव मोऱ्याची छोटी बखर आमचे मित्र रा. रा. यशवंत राजाराम गुप्ते बी.ए. व्यांनी रा. रा. नरहर मल्हार 
चिटणवीस यांचे मार्फत मिळवून आमचेकडे पाठविला आहे. ही बखर अस्सल प्रतीच्या नकलेची नक्कल आहे, त्यामुळे 
तीत पुष्कळ अशुद्ध व इतर दोष दृष्टीस पडतात. तथापि, चंद्रराव मोऱ्यासंबंधाची काही नवीन माहिती तीत 
असल्यामुळे ती येथे प्रसिद्ध केली आहे. ह्या बखरीची शुद्ध प्रत कोणास उपलब्ध झाल्यास ती त्यांनी कृपा करून 
आमच्याकडे पाठवावी. रा. यशवंतराव गुप्ते यांचा इतिहाससंशोधनाचा व्यासंग स्तुत्य असून, त्यांच्या सारखे 

घरानसीं नांदणूक करीत असतां, इब्राहीम यांहीं धनगरास बोलावून आणिलें जे, 'अरे सुनो 
धनगर, येव्हढी जागा तुजला आम्ही मागतो. आपले खुशयखत्यारीनें द्यावी. कांही 
जुलुमजाजती करीत नाहीं.' याजवर घनगर बोलला जे, 'सुभेसाहेब, जागा माझी दादे 
पडदादिद्यापासून कदीम आहे. तर तुम्ही बरुतदार आहां. आहमांस विचारणा 
करितां, तर उत्तम. या जागीयावर मुदती किती एकांची धरत्री वसल्लीया नांदणूक 
जाहात्री असेल. कदीम एक आकताला आहे. आकतालाच्या हुकुमाने कितीएक 
पैदास होती, व गारतही होती. तर तुम्ही साहेब लोक, येथे किल्ला बांधू हमणोन 
विरादा करितां. तर माझे नांव या किल्लीयारचे ठेवणे.' तेलंगणामधे धनगरास 
गोलावाडु ऐसे हमणताती. तर या किल्लियार्चे विसम गोलकुंडा व बालेहासार ऐसे 
ठेवणे. तुहमांस जागा आपण खुश रजावंदीरने दिधली. 


तेव्हां इब्राहिम यानें तेर्थे किल्ला बांधून गोलगुंडा ऐसें नांव ठेविले. एक ब्राहमणाची 
कन्या देवभक्त होती आणि परम शुचित्ववती. तिचे नांव भागम्मा. ते यात्रोददेशें 
मार्गी जात असतां, इब्राहिम शिकार खेळत चालला. तो भागम्मा एके ठायीं उतरून 
आपले पोटास्तव पाकनिष्पत करीत होती. पाकनिष्पत जाहली. पात्रे दोन वाढली. 
एक पात्र वाठून इब्राहिम यांस त्याचे खिजमतगारापासीं देऊन पाठविलें. इब्राहिमही 
भुकेला होता. त्याने तें अन्न भक्षिलें. भक्षिल्यानंर आराम जाहला. मग 
खिजमतगारास बोलावून सांगितलें जे, 'ते आमांस घेऊन यावें. कांही आंदेसा न 
धरणे. तूं आमची धर्मबेटी आहेस.' तेव्हां भागम्मास बोलावून तिजला पांचशे रुपये 
व वस्त्रं सरस देऊन, यात्रेस वाटे लाविले. आणखी तिजकारणें इब्राहिम बोलिला जे, 


आस्थेवाईक गृहस्थ ह्या कामी अधिक लक्ष्य घालतील अशी आम्हास उमेद आहे. प्रभुमंडळीमध्ये शिवकालीन 
ऐतिहासिक कागदपत्रांचा भरणा अधिक असून दिवसेंदिवस त्याची उपेक्षा फार होत चाठल़ी आहे. त्यांनी आपल्या 
जवळील मूल्यवान्‌ ठेवा, इतिहासप्रकाशनाच्या स्तुत्य उद्देशाने जगापुढे लवकर आणावा, अशी आमची त्यांत 
प्रेमभावाचो सूचना आहे. आजपर्यंतच्या उपेक्षेने पुष्कळ इतिहास नष्ट झाला आहे व कालांतराने फार नुकसान होईल. 

'सुन, भागम्मा, आणखी काय विरादा असेल तो मागणे.' तेव्हां भागम्मा हमणो 
लागली जे, 'आणखी कांहीं माझा विरादा नाहीं. तुम्ही गोलगुंडा किल्ला बांधला. पुढें 
शहर वसवावे हमणोन मनुसुबा केला, तर त्या शहरार्चे नांव भागानगर हमणोन 
ठेविलें पाहिजे. माझें नांव पुढें चाले तें करावें हा विरादा आहे.' त्याजवर इब्राहिम 
बोलिला जे, 'सुन, भागम्मा, या शहराचे (नांव) विसम भागानगर ऐसें चालवीन.' 
मग भागानगर शहर वसविल्रे. रामराजासीं बेबदल जाहला. आपणावर छत्र उभारलें. 
पादशाहा हमणो लागला. पुढें आलि येदलशाहास डोणप्रांती जहागीर दिधली. पिकेल 
डोण तर खाईल कोण ? न पिकेल डोण तर राहील कोण? त्यानें चनहली मोडून 
विजापूर बसविले. तेथेही खरगोसार्ने कुतरीयास हटवून दिधर्ले. तोही मुलुख दबाऊन 
आपणावर छत्र उभारून, बेबदल होऊन, पादशाहा हमणो लागला. निजाम बहिरी 
यांस उभय बालेघाट व बीडदेश वगैरे तहत खानदेश व बागलाण तपतीपावेतों 
मुलुकाची सुबेदारी दिधली. याने देवगरी किल्ला कदम, कांही जदीद नव्हे, तेथे 
बेबदल होऊन पादशाहा हमणोन तो मुलुक बळावून राहिला. ऐसे तिघे एकत्र होऊन 
विद्यानगरावर निमकहराम होऊन चढाई केली. तुंगभद्रातीरी राक्षसतागडीवर 
रामराजा याचे जुंज जाहाले. तिघां जणांहीं राजा यास मारून मुलूक वांटून घेतला. 
ती मुलकी तिघे पादशाहा तहत नरमदेपासून रामेश्वरपावेतो जाहले. रामराजा 
निवर्तलियावर तमाम महऱ्हाटे, ज्याचा जोर पडला त्याची चाकरी करून, आपला 
सरंजाम खाऊं लागले. कोणी विजापुरी मनसबदार जाहले. 


कोणी भागानगरीं मनसबदार जाहले. कोणी देवगिरी दोलताबादेस मनसबदार 
जाहले. चंद्रराव मोरे विजापुरी पादशाहापासी चाकरी करीत असतां, तेधवां 
पादशाहापार्सी बहुत शिपारस चंद्ररायाची जाहली कीं, बडे मर्द आदमी आहेत आणि 
जोरावर. ऐसे असतां विजापूर डोणप्रांती जबर झाडी मातत्री होती. तेथे वाघ जबर. 
त्या जंगलांत आदमी व गुरे व बकरी यांचा तसनस करूं लागला. रहादारी 

चालरेनासी जाहली. पादशाहापावेतो बोभाट जाहला. पादशाहा खुद्द वाघाचे शिकारीस 
निघाले. बरोबर स्वार, पावहासम मातबर, जेजाइला व बरकंदाज, जबर दारुखाना 
घेऊन, वाघाचा जंगल घेरला. तमाम धरसे बांधत्रे. पादशाहा एका झाडाखाली 
चांदनी देऊन बैठक केली. जवळ थोर थोर मनसबदार बैसले. तमाम दारुदखाना 
एकदाच झडला. धुराडी गर्द जाहली. हांका आरोळ्या देऊन वाघ झाडीचे मैदानांत 
पादशाहासन्मुख काहाडला. पादशाहाची नजर वाघावर जाहली. तेव्हां पादशाहा 
बोलिले जे, वाघ जाऊं न पावे. झाडीत न जातां चोफेर मैदानांत धरसेबंदी करणे. 
जर करतां ज्याजकडून वाघ जाईल, त्याचा मुलाहिजा न धरतां गर्दन मारली 
जाईल. ऐसें स्पष्ट समजोन आपले आपल्ले जागां काईम होऊन, वाघ जाऊं न पावे 
तें करणें. तेव्हां वरचेवर दारुदखाना सुटूं लागला. थोर गर्दी जाहली. परंतु एकही 
वार बाघावर न होय. आउहत्यारी यांहींही मार केला. परंतु वाघास न लागे. तेव्हां 
पादशाहा बोलिले जे, जर करतां एकांग वीर समशेरेकडून वाघास मारील, तरं 
त्यावर पादशाहा मेहेरबान होतील. हमणोन पानाची पट्टी ठेविली. तेव्हां कोणी 
पानाचे पट्टीस हात न घालीत. मग चंद्रराव पादशाहाचे हुजूरी उभे होते, तमाम 
लोक चंद्ररायाचे धरसीयास चोघांबराबर चाकरी धरसेबंदीस कायम जाहले. 
एकवचनी चंद्रराव हुजूर. तेव्हां चंद्रराव आडेल शिपाई, आजदादेघरचा राऊत मर्दीना. 
मग पादशाहाजीस चंद्रराये कुर्णीसात करून अर्ज केला जे, 'तमाम लोकांचा धरसा 
एक तरफ करावा. वाघ मोकळे मैदानांत सोडावा. मी तुमचे आज निमक इतके 
दिवस खादली, याची झडती देईन. जर करतां वाघ म्यां जर मारला, तर उत्तम. 
पादशाहाची चाकरी रुजू जाहली. जर करतां मज वाघाने मारले, त्याचे हाते माझा 
मृत्यु जाहला, तर आमर्चे सर्वोर्चे मुलेलेकरांचें चालवाव यास अंतर न करावें. माझे 
हातें वाघाचा मृत्यु असला, तर मी यास मारीन.' 

ऐसा अर्ज चंद्रराये केला. मग पानाची पट्टी उचलून घेतली. वाघाभोवता लोकांहीं 
धरसा धरला होता, तो सोडला. वाघ मोकळे जागीं मैदानांत पडला. नीट रोहंक 
देऊन, पुढील पार्ये कोल्हेटेंकणीं बैसून शेपूट झाडूं लागला. रागे चूर. तेव्हां चंद्ररायें 
पादशाहास कुग्णीशात करून मुढाळीस ढाल दिधली. चोलिणीयावर काच्या बांधला. 
शिरीं पगडीस एक झाडाचे फांदियाचा तुरा लाविला. अंगी विभूतीचे भूषण. मुंब्याम 
ढाल देऊन पटीयाचे मेण झाडून टाकले. मग तेथून चंद्ररायें नीट वाघावर चालून 
घेतर्ले. (उठ कुतऱ्या. काय बसलास? तूं आमचे एक कुतरें आहेस!' ऐसे बोलून 
वाघाजवळ गेले. मग वाघ दणाणून उठून चालून आला. वाघाची झडप येतांच, 
चंद्ररायें पोटीं ठालर देऊन बैठक केली. वाघे नीट झडप टाकतांच, त्याचा लाग 
चुकून चंद्ररायें माथा खार्ले करून बसल्या बसल्या आंग लवविले. वाघाची झडप 
त्यास वोलांडून पुढे गेली. तों इतकीयामध्यें चंद्रराये हुशार होऊन त्याजकडे तोंड 
फिरविले. ईश्वरास करणें. वाघ झडप टाकतांच, पुढे खूट वाधास लागतां, चांचरून 
पुढें पडतांच, गुडगे चार्ली चंद्ररायें चालून, वाघ ऊट खाऊन माघारा फिरतां मुंढावर 
ढालचे वोढीयावर त्याचा मार सांभाळून पटीयाची सीग वाघाचे पोटांत चालविली. 
वाघ जाया जाहला. त्याच लागांत चंद्रराव उठून, घायांत घाय दुसरा हात पटीयाचा 
चालवून, दुधड वाघ करून मारला. मग पादशाहास येऊन मुजरा केला. पादशाहा 
मेहेरबान जाहले. 'भला शिपाई, दिवाणासा दिसतो. परंतु काय वाघावर मतम केलें.” 

आतां दिवाणा हयटर्ले हमणोन येडे हमणून अडनीव मोरीयांत पडलें आहे. मग 
पादशाहा हमणो लागले जे, 'सुन चंद्रराव, तुझा काय विरादा असेल तो मागावा.' 
तेव्हां चंद्रराव अर्ज करून तसलीमात करून बोलिले जे, 'पादशाहा सलामत, म्यां 
वाघ मारला. तर आमचे मुऱ्हे प्रांती आटेगांव जावली माहाल थोर, वाघाची जाळी 
आहे. तेथील राज्य मजकारणे देऊन, राजा हा किताब द्यावा.' पातशाहा खुदावंत 
होऊन आटेगांव माहाल जावली आठरा माहाल, मुर्‍्हे तळकोंकणपावेतो, जेथवर हात 
फावेल तेथवर जबरदस्ती करावी. परंतु पादशाही हुकुमांत राहावे. चाकरी माणूस 
समयशीर लोक पाठवीत जावें. ऐसें बोलून पादशाहानें हत्ती व घोडा, सिंहासन ? 
बादली पोषाख व कडी व मोतीयांची जोडी बक्षीस दिधली. चंद्ररायें विजापुरी 
जमीयेत ठेवून पादशाहास अर्ज केला जे, 'पादशाहा सलामत, मज राजा हमणोन 
किताब विधला, तर आम्ही राजे लोकांहीं सगाई कोणासी करावी? तर, आमचे जे 
सगे आहेत त्यांस थोर मरातब ट्यावे. हमणजे सरतोल आम्हाबरोबर होतील. तेव्हां 
बारा राव पडेमकर, व कुंभारखानी सुर्वे, सडेकर शिंदे, पाकडेराव, महामुलकरराव, 
गणसांवतराव, खोपकरराव, हालमकर हंबीरराव, दलवीराव, हंबीरराव, येरूणकर, 
घासेराव चव्हाणराव, ऐसे बारा राव पादशाहारमी मुलाजमत करून त्यांस 'राव' ऐसे 
किताब पादशाहाकडून ठेविले. आपले बिगदर भाऊ राजीयाचे हमणोन यांसही 
रावकिताब खास, राजे चंद्रराव मोरे, देशकरराव, मुदोसकरराव, कलाकराव, 
हातकेटकर, विरमणकरराव, बिरवाडकरराव, आस्तनकरराव, मुधगांवकरगव, हे 
भाऊबंध. मोरेराव खास चंद्ररावाचे वडील पुत्र जावलीचे राज्यासंनीध चयाजीगव. 
शिवतरकर यसवंतराव, ज्यांहीं गडबड दरडी धावणे, पादशाह पासीं केत्रे. (त्यास) 
हिरवे) निशान पादशाहाने बक्षिसी दिधली. पादशाही निशान हारा. 


3 हे यशवंतराबार्ने निजामशाहाबरोबर झालेल्या लढाईत मिळविलेले. यशवंतरावाविषयीं क्याप्टन डफसाहेब 
लिहितात : 

मरातबी पादशाहीचे बक्षिसीस वादांत....... प्रतापराव जोरामध्ये, हणमंतराव 
जावलीमधे, गोविंदराव महिपतगर्डी. दौलतराव ऐसे चंद्ररावाचे पुत्र सहाजण. चंद्रराव 
विजापुरीहून चालून बारा हजार पायेहासम घेऊन जावल्लीवर चालून आले. जावली 
सर करून, अम्मल बैसवून राज्य कायम केर्ले. पहिले जावलीस गुजर, महामुलकर, 
शिरके व मोहिते यांचीही चंद्रगोज जावलीवर नांदणूक जाहली. मुस्तकीम राजपद 
नव्हते. राजगादी नांवास जावली, चंद्ररायाचे मुळे लौकिकांत जाहाली. लहान थोर 
जावलीचे चंद्रराव मोरे राजे ऐसें हमणताती. नांव अद्यापवर चंद्ररावाचे चालतें. 
त्यांची कोणी नांवें घेत नाहीं. ज्यास ठाऊक त्यासच ठाऊक. नाहीं त्यास 

नाहीं. अवल चंद्रराव गजे मोरे, त्यांचे पुत्र चयाजी राजे, व भिकाजी राजे, शोदाजी 
राजे, येसाजी राजे, गोंदाजी राजे, बाळाजी चंद्रराव राजे, दौलतराव राजे. ऐसे 'आठ 
पुरुष. चयाजीराजे यांचा विस्तार दोलतरायापावेतों सात पुरुष जावलीवर राज्य 
चाललें. दोलतरायापासून चयाजी राजीयाचे वंशार्चे नक्कल जाहले. पुढे शिवतरकर 
यशवंतरायाचे वंसीक कृष्णाजी बाजी राजे चंदरराव जावलीवर, राजगादीस 
दौलतरायाचे मार्ये-माणकाई आईने-कृष्णाजी बाजीम दतओटीस घेऊन, जावलीम 
स्थापून राज्य चालविले. कृष्णाजी बाजी (नें) तीन वर्षे जावलीस राज्य केले. पुढें 
शिवाजीराजे भोसले यांस शंभूचा वर जाहला. ते जबरदस्त. तमाम मावळे 
पायेहासम मेळवून तमाम गड किल्ले घेतले. नदींत गड निर्माण केले. तमाम 
मुलकांत आपला अंमल केला. तळकोकण, बागमावळे व मुऱ्ही सोडविली. चंद्रराव 
कृष्णाजीराजे मोरे यांस शिवाजी महाराजे सांगून पाठविले जे, 'तुर्झी मुस्तफद राजे 

हमणवितां. राजे आहमी. आहतमां श्रीशंभूर्ने राज्य दिधर्ले आहे. तर तुह्मी राजे न 
हमणावे. आमचे नौकर होऊन आपला मुलूक खाऊन, हामराहा चाकरी करावी. 
नाहींतर बदफैल करून फंद कराल, तर जावली मारून तुहमांस कैद करून ठेवू.' 
ऐशी पक्की इशारत लिहिली. त्याजवरून, रावराजे मोरे कृष्णाजी बार्जीही, शिवाजी 
राजे यांम लेहून पाठविर्ले जे, 'तुमी काल राजे जाहलां. तुहमांस राज्य कोरणे दिधर्ले 
? मुस्तफद राजा आपले घरीं हमटलीयावर कोण मानितो ? येतां जावली, जातां 
गोवली. पुढें एक मनुष्य जीवंत जाणार नाहीं. तुह्यांमध्ये पुरुषार्थ असला, तर 
उदईक याल तर आजच यावें. आहमी कोकणचे राजे असून, आमचा राजा 
श्रीमहाबलेश्वरः त्याचे कृपेनें राज्य करितों. 


आहतमां श्रीचे कृपेने पादशाहारने राजे किताब, मोरचेल, सिंहासन मेहेरबान होऊन 
दिधर्ले. आलीं दाईमदारीं दर्रपेढी राज्य जावलीचे करितों. तुम्ही आहमांसी खटखट 
कराल, तर पष्ट समजून करणें. आणखी वरकड मुलूख तुहमांस आहे. येथे उपाय 
कराल तर तो अपाय होईल. यश न घेतां अपयशाम पात्र होऊन जाल.' ऐसें 
कृष्णाजीराजे मोरे यांहीं शिवाजी महाराजांस लेहून पाठविले. त्यांची पत्रे शिवाजी 
महाराजे एकून परम संतप्त जाहले. आणखी प्रतिउत्तर पाठविलें जे. 'जावली खालीं 
करून, राजे न हमणोन, मोरचेल दूर करून, हात रुमाले बांधून, भेटीस येऊन 
हुजूरची कांहीं चाकरी करणें. इतकीयावर बदफैत्री केलीया मारले जाल.' ऐसे पत्र 
चंद्रयाव मोरे यांणी ऐकून परम राग आला. मग करडा जबाब शिवाजी राजियांस 
लिहिला कीं, 'दारुगोळी महझूद आहे. कांहीं बेजबाबास खुर्ते घालून लिहिलें, ते 
कासियास ल्याहाविर्ले ? थोर समर्थ असों.' याउपर चंद्रराव याचा व शिवाजी 
महाराजांचा थोरे आकस पडला. मग शिवाजी महाराजे सुरराब कांकडे दोन हजार 
हासम जावलीवर रवाना केले. महाबळेश्वरचा निसणीचा घाट, दरीयाचा उतरून, 
जावलीस वेढा घातला. जावली अवघड वाट, जाळ्या कळकीच्या दाट. तेथे एक 

महिनाभर जुंज जाहलें. महिन्या एका, कृष्णाजी बाजी मोरे राजे, जावली सोडून, 
आपले हासमसुद्‌धां रायगडास गेले. रायगड बळावून राहिले. तेथे शिवाजी महाराजे 
चढाई करून गेले. रायगड तीन महिने चंद्ररायांही भांडविला. मग सल्ला जाहला. 
कृष्णाजी राजे मोरे व शिवाजी महाराज यांच्या भेटी जाहल्या. जावलीत ठाणें 
शिवाजी महाराजांचे बैसले. रायगडही महाराज शिवाजी राजे यांसीं सर जाहला. 
कृष्णाजी राजे मोरे यांचा शिवाजी राजियांही बहुत मान केला. घोडा व सिरपाव 
दिधल्रा. रुमाल दिधला.* 


* ही हकीकत डफसाहेबांच्या ग्रंथांतील व उपलब्ध असलेल्या मराठी बखरींतील हकीकतीहून भिन्न आहे. क्याप्टन 
डफसाहेब मोघम चंद्रराव मोरे असें ह्मणतात. चंद्रराव हा किताब होता. तो बऱ्याच पिठ्या चालत आला होता. 
डफसाहेब हमणतात, चंद्रराव मोरे मारला गेला, व त्याची मुले शिवाजीने कैद केली. 

रायरीच्या बखरीतही हाच मजकूर आहे. किंबहुना डफसाहेबांनी रायरीच्या बखरीचे बाबतीत शब्दशः भाषांतर केले आहे, 
असे म्हंटले तरी चालेल, यास्तव रायरीच्या बखरीतील उतारा देत नाही. सभासदांच्या बखरीतही कांहीशी रायरीच्या 
बखरीत दिल्याप्रमाणेच हकीकत आहे. परंतु तीत थोडी तफावत आहे. ती हकीकत येणेप्रमाणे : 


“कोंकणांत चंद्रराव मोरे हमणून राज्य करीत होते...... त्यांजकडे रघुनाथ बल्लाळ सबनीस बोलाबूं पाठविले, विचार 
करितां 'चंद्रराव मोरे यास मारल्याविरहित राज्य साधत नाहा. त्यास तुहमांवाचून हें कर्म कोणास न होय. तुह्मी 

कृष्णाजी चंद्ररायांही रुमाल न घेतला. रुमाल कोण चीज ? आम्हावर मोरचेल होतें तें पद 
थोर. तें टाकून लहानपद घ्यावे ? जरकरतां आम्हावर रुमाल न जाहला, तर आम्ही 
जावलरीकर राजे मोरे कांहीं छपलों नाहीं. शिवाजी राजीयांहीं घोडा, सिरपाव, चंद्ररायास 
दिधला. तितकाच राजे चंद्ररायांही घेतला. रुमाल माघारा फिरविला. शिवाजी राजियांहीं 
चंद्ररायाचा मोरचेल दूर करविला. ऐसेंच हत्यारबंद, कृष्णाजी चंद्रराव (यांनी) मनी विचार 
करून मनसबा केला जे, आमचे राज्य सलतनत कोठें जाईल ? सांप्रत तों यांचे कैदेत 
सांपडलो. पुढें श्रीशंभू जे बुद्धि देईल, ते केली जाईल. शिवाजी राजियांजवळ असतां, 
शिवाजी राजियांचे मानस होतें जे, जुजबी शिबंदी चंद्ररायांपार्सी ठेवून यांची जावली यांस 
दयावी. आपले नौकर हमणोन स्थापावें. यांचा देश यांस द्यावा. भारी जमीयेत ठेवू न 
दयावी. जेव्हां हुजूर बोलावू, तेव्हां आमचे धागियांत राहे ऐसे करून, यांची जावली यांस 
दयावी. ऐमा निश्चय [करून] शिवाजी महाराजे केला. कृष्णाजी राजे मोरे यांस समागमे 
घेऊन चाकणास आले. 


कृष्णाजी" राजीयांही मुधोळकर वैकाजी राजे घोरपडे पादशाही मनसबदार यांस चोरून 
पत्रे लिहिलीं कीं, तुम्ही पादशाही मनसबदार. आम्ही पादशाहाजीचे नवाजीसीचे राजे. 


त्यांजकडे हेजबीम जाणे.' ऐसे सांगितले, बराबर निबड़क धारकरी शे सवाशे माणूस निवडून दिले. ते स्वार होऊन 
जावलीनजीक जाऊन पुढे चंद्ररायास सांगून पाठविले की आपण राजे याकडून आलो आहो, कित्येक बोलणे चालणे तह 
रह कर्तव्य आहे.' असें सांगून पाठविले. उपरी त्यांनी त्यास आपणाजवळ बोलावून भेट घेतली, कित्येक बाहयातकारी 
बोलणे जाले. विराड दिले तेथे जाऊन राहिले. दुसरे दिवशा मागती गेले, एकांती भेट घेतली, बोलणे जहाले. प्रसंग पाहून 
चंद्रराव व सूर्याजीराव दोधा भावांस कटारीचे वार चालविले, जमातीसी निधृन चालिले, खांसाच पडलियावरि लोक काय 
चालून येतात ? असें कर्म करून परतोन राजियाकडे भेटीस आले. तेच खांसा राजा चालोन जाऊन जावली सर 
केला...... हणमंतराव हमणून चंद्ररायाचा भाऊ चतुर्बेट ह्मणून जागा जावलीचा होता, तेथे बळ धरून राहिला. त्यास 
मारल्याविना जावलीचे शैल्य तुठत नाहीं असें जाणून. संभाजी कावजी हमणून महालदार राजियाचा होता, त्यास 
हणमंतराव याजकडे राजकारणास पाठवून सोयरिकीचे नातें लावून, एकाती बोलरीचालीस जाऊन संभाजी कावजी याने 
हणमंतरायासी कटारीचे वार चालवून जिवे मारिले, जावली काबीज केली.” 


$ रायरीचे बखरीत चंद्रराव आणि बाजीराव कृष्ण अशी नांवें दिली आहेत. तीतील उतारा खात्री देतों : 

हुजूर पादशाहाची चाकरी माफ. परंतु हुकूम पादशाहाचा मानावा. तुम्ही आम्ही सोयरे 
धायरे. शिवाजी राजे भोंसले मुफसद. हे पादशाहार्सी धुंद माजविली आहे. तर हरप्रयत्न 
करून तुहमांस ज्या प्रकारें योजेल त्या प्रकारे आमची येथून सुटका करून, आपणांकडे 
मुधोळास घेऊन जावें. हरप्रयत्न तुह्मांपासी आपण आल्रीयावर केला जाईल. आधी एक, 
मग दोन. हे कागद शिवाजी महाराजांच्या डाकवर सांपडले. त्यांही शिवाजी महाराजांस 
दिधले. शिवाजी महाराजे वाचून पाहतां फितूरसा कळला. मग कृष्णाजी राजे मोरे यांस 
शिवाजी महारार्जे विचारलें जे, तुमच्या आमच्या भेटी राजगडावर जाहल्या. तेव्हां 
इमानप्रमाणें तुम्ही आहमांस दिधलेत जे, तुहमांसी अतःपर दुराख होणार नाहीं. ऐसे 
असतां फितुराचे कागद वेंकाजी घोरपड्यास पाठविले. तर तुम्ही मोरे बेइमान आहां! ऐसे 
शब्द ठेवून कृष्णाजी राजे मोरे यांची गर्टन शिवाजी महाराजे चाकणावर मारली. 
तधीपासून जावलीवरून मोरीयाचे राज्यस्थान भ्रष्ट जाहले. भाऊबंद चंद्ररायाचे वंसीक 
आहेत. परंतु जावलीवर राज्य नाहीं. चंद्ररायाचे राज्य धर्मात्मा जावलीवर राज्य करीत 
असतां, राजीयांतील हिस्से एक हिसीयाची शिबंदी पायेहासम, एक हिसीयाची अन्नछत्रे 
व धर्म खैरात, एक हिसीयाचा खासगी खर्च, तोसीखाना, पागा, सुरतखाना, अदिलखाना, 
वगैरे; एक हिसा देवस्थल्री देव, शिवालरये, माहाबलेश्वरीं पंचगंगा चंद्ररायांही बांधल्या. 
ऐशा सात शिवपुऱ्या चंद्ररायांहीं आपले वंशपरंपरा जेथून जावलीर्चे राज्य जालें, तेथून 
संपेल तेथवर, देवस्थल्री बाकी चालविली. 


“दोनप्रहर लढाई झाली. हल्ला करून जावली इस्तगत केली. बाजीराव कृष्ण राजे सांपडले. त्यास स्त्रियांसुद्धां कैद 
केर्ले.... चंदरराव व बाजीराव मोरे बाइकांसुधां घेऊन पुण्यास आले. बाजीराव यास अभ्यंग भोजन करवून पुण्याचे 
दक्षणभागीं शिरच्छेद करविला. त्याच्या कन्या होत्या, त्या आपण मोडरीक केल्ली नाहीं.” 

ऐसे धर्मराजे मोरे जाहले. शिवाजी महाराजे, जावल्रीस वर डोरपा डोंगर होता, तेथे 
प्रतापगड बांधिला. तेथे श्रीतुळजापुरचे अंबेची स्थापना केली. परंतु चंद्ररायाची कीर्ति जग 


चहात आहे. हकीकतनामा चंद्रराव राजे मोरे यांचा. 
“ यशवंत ” 

संदर्भ :- इतिहाससंग्रह (पुस्तक पाहिले) - दत्तात्रय बळवंत पासरनीस 
(ही बखर इतिहाससंग्रह, ऐतिहासिक स्फुट लेख (पृ.२१) मध्ये छापली आहे) 


जिज्ञासू वाचकांनी इतिहाससंग्रह हे पुस्तक जरूर वाचावे :- 


॥05://3'0॥196९.01५/०९8115/॥11॥185_5910193॥ ४०1॥॥॥€ 1/0906९/21/11006€/1 
प? 


मराठा सामाज्याचा गौरवशात्री इतिहास बघण्यासाठी व सोप्या भाषेत समजून 
घेण्यासाठी, खाली दिलेल्या [.111(5 वर 0॥०€ करून आम्हाला ४०७७९ व 
॥॥७89॥१॥ वर 10100 करा. (65॥1/093%100व 

